



# इलेक्शन टुडे

दिनांक - 26 अक्टूबर 2018

अंक - 18

विधानसभा आम चुनाव -2018

## 30 अक्टूबर को स्वीप गतिविधियों की राज्य स्तरीय बैठक एवं कार्यशाला

भोपाल : शुक्रवार, 26 अक्टूबर, 2018। विधानसभा निर्वाचन 2018 में मतदान का प्रतिशत बढ़ाने के लिये राज्य स्तरीय स्वीप गतिविधियों संबंधी बैठक एवं कार्यशाला 30 अक्टूबर को होटल लेकव्यू अशोका, श्यामला हिल्स भोपाल में आयोजित की गई है। संयुक्त मुख्य निर्वाचन पदाधिकारी श्री विकास नरवाल ने बताया कि राज्य में संभाग स्तर पर स्वीप गतिविधियों की नियमित समीक्षा एवं नगरीय क्षेत्रों में स्वीप के सघन अभियान के लिये समस्त संभागायुक्त, नगर निगम आयुक्त, संभाग स्तरीय स्वीप के नोडल अधिकारी और सोशल मीडिया नोडल अधिकारियों को बुलाया गया है।

कार्यशाला में संभागीय, जिला एवं विधानसभा बूथ स्तर पर स्वीप कमेटी का गठन, स्टेट स्वीप कैलेण्डर के अनुसार कार्यक्रमों का आयोजन, दिव्यांगजनों के सुगम मतदान के लिए समितियों के गठन की जानकारी, दिव्यांगजनों का चिन्हांकन, महिला सशक्तिकरण कार्य में संलग्न संगठनों का उन्मुखीकरण, पिंग पोलिंग बूथ का निर्धारण, महाविद्यालयों में कैम्पस एम्बेसडर का सम्मेलन तथा शहरी उदासीनता एवं पलायन प्रभावित क्षेत्रों पर चर्चा की जायेगी।

=====

## थानों में जमा करवाये गये 2 लाख से अधिक शस्त्र

भोपाल : शुक्रवार, 26 अक्टूबर, 2018। मुख्य निर्वाचन पदाधिकारी श्री व्ही.एल. कान्ता राव ने बताया है कि आदर्श आचरण संहिता लगने के बाद 6 अक्टूबर से 25 अक्टूबर 2018 तक प्रदेश में कानून एवं सुरक्षा व्यवस्था के अंतर्गत 18 हजार 274 गैर जमानती वारंट तामील कराये गये और एक हजार 699 अवैध हथियार जब्त किये गये। इसी दौरान 2 लाख 22 हजार 850 शस्त्र थानों में जमा कराये गये और 45 हजार 702 व्यक्तियों पर प्रतिबंधात्मक कार्यवाही की गई।

सम्पत्ति विरूपण के अन्तर्गत 14 लाख 1 हजार 49 प्रकरण पंजीबद्ध किये गये, जिनमें से 13 लाख 55 हजार 880 प्रकरणों में कार्यवाही की गयी। शासकीय सम्पत्ति विरूपण में 11 लाख 9 हजार 998 प्रकरण पंजीबद्ध कर 10 लाख 82 हजार 900 प्रकरणों में कार्यवाही की गई। निजी सम्पत्ति विरूपण के अंतर्गत 2 लाख 91 हजार 51 प्रकरण पंजीबद्ध कर 2 लाख 72 हजार 980 प्रकरणों में कार्यवाही की गई। इसी दौरान वाहनों के दुरुपयोग पर 7 हजार 91 प्रकरण पंजीबद्ध किये गये।

=====


## दिव्यांगजनों की सुविधा के लिये "सुगम्य" एप्प बनाया जायेगा : श्री कांता राव दिव्यांगजनों के लिये मतदान व्यवस्था के पर्यवेक्षण के लिये राज्य स्तरीय समिति की बैठक सम्पन्न

भोपाल : शुक्रवार, 26 अक्टूबर, 2018। दिव्यांग व्यक्तियों के लिये सुगम एवं समावेशी मतदान की व्यवस्था के पर्यवेक्षण के लिये राज्य स्तरीय समिति की बैठक की अध्यक्षता करते हुए मुख्य निर्वाचन पदाधिकारी श्री व्ही.एल. कान्ता राव ने कहा कि हर संभव प्रयास करें कि अधिक-से-अधिक संख्या में दिव्यांगजन मतदान कर सकें। उन्होंने कहा कि समाज का प्रत्येक व्यक्ति दिव्यांगजनों की मदद करना चाहता है। प्रत्येक विधानसभा तथा मतदान केन्द्र वार ऐसे स्वयं सेवकों का चयन किया जाये। श्री राव ने बैठक में दिव्यांग व्यक्तियों के सुगम मतदान के लिये वाहन व्यवस्था, व्हीलचेयर, ब्रेल लिपि व्यवस्था की जानकारी ली।

श्री कांता राव ने दिव्यांजनों के सुगम मतदान लिये "सुगम्य" एप्प बनाने के निर्देश दिये। उन्होंने कहा कि इसमें दिव्यांगजनों का रजिस्ट्रेशन किया जाएगा और दिव्यांगजनों को मतदान केन्द्र तक लाने के लिये वाहन, वाहन चालक एवं स्वयं-सेवक को पास दिये जायेंगे।

संयुक्त मुख्य निर्वाचन पदाधिकारी श्री विकास नरवाल ने बैठक में दिव्यांगजनों के लिये की जा रही व्यवस्थाओं एवं प्रचार-प्रसार की गतिविधियों की जानकारी से समिति सदस्यों को अवगत कराया। बैठक में आयुक्त सामाजिक न्याय एवं निःशक्तजन कल्याण श्री के.जी. तिवारी, प्रोफेसर सरोजनी नायडू कन्या महाविद्यालय श्री रोहित दिववेदी, संचालक राष्ट्रीय दृष्टिहीन कल्याण संघ श्री उदय हतवलने, संचालक आरूषि संस्था श्री अनिल मुद्गल तथा स्कूल शिक्षा एवं लोक निर्माण विभाग के अधिकारी उपस्थित थे।

=====



**जनसम्पर्क विभाग**  
मध्यप्रदेश शासन

**जनसम्पर्क संचालनालय, मध्यप्रदेश, भोपाल**



[mpinfo.org](http://mpinfo.org)

[dprmp.org](http://dprmp.org)

[mpnewsarch.org](http://mpnewsarch.org)

Follow us:



[/jansampark.madhyapradesh](https://www.facebook.com/jansampark.madhyapradesh)



[@jansamparkMP](https://twitter.com/jansamparkMP)



[jansamparkMP](https://www.youtube.com/jansamparkMP)

